

ଯୋଜନାକ ଲିଖିତ ଦ୍ୱିତୀୟ ପତ୍ର

ଜହନ୍ ଲେକ୍‌ଲା ଦୁୟ୍ ଲାଫର୍ ଚିଟି

୨ ଜହନ୍ ଚିଟି ବିସୟେ ହଃଦେକ୍

ଜହନ୍ ଲେକ୍‌ଲା ଆରେକ୍ ଗଟେକ୍ ଚିଟି ଜିସୁ କ୍ରିସ୍ଟର ଜଃଲମାର୍ ୫୦-୧୦୦ ମଃସିଆ ବିତ୍ତେ ପେରିଡ୍ ଜହନ୍ ଲେକ୍ ରିଲା । ଜହନ୍ ନିଜକେ ଲେକ୍‌ଲା ଲକ୍ ବଃଲି ଜାଣାୟ୍ ନଃଉଁଲା, ତାର୍ ବାଦୁଲେ ସେ ନିଜକେ ପାର୍ଟିନ୍ ବଃଲି ଜାଣାୟ୍ ଅଃଉଁଲା । ଜହନାର୍ ଆରେକ୍ ଗଟେକ୍ ଚିଟିର୍ ବିସୟ୍ ସଃଙ୍ଗ୍ ଜହନ୍ ଲେକ୍‌ଲା ନିକ କବୁରେ ରିଲା ବିସୟ୍ ସଃଙ୍ଗ୍ ସଃମାନ୍ । ଇରି ମୁଲକଃରି ଜିସୁକେ ଜୁୟ୍ ବାଟ୍‌ଦଃୟ୍ ସେ ଏକ୍‌ଆରେକ୍‌କେ ଲାଡ୍ କଃର୍ତ୍ତା ବିସୟେ ଜିସୁର୍ ବଲ୍‌କେ ଦିଆନ୍ ଦେଉଁଲା, ସେରଃକମ୍ ଜିସୁର୍ ବଲ୍ ମାନ୍‌ତାର୍ ଅଃଉଁଲି, ତାକ୍ ଲାଡ୍ କଃର୍ତ୍ତାର୍ ୧:୫-୬ଜହ ୧୫:୯-୧୦ ।

ଇରି ବିସ୍ୱାସ୍ ଜାଣାହଃଲୁଲି ଜେ, ଜହନ୍ ଜଃଡେବଃଲ୍ ଏପିସିଏ ବାସା କଃଟ୍ ରିଲା, ଜହନ୍ ନିକ କବୁର୍ ସଃଙ୍ଗ୍ ତିନିଗଟ୍ ଜହନ୍ ଚିଟି ହେଁ ଲେକ୍‌ରିଲା ଜୁୟ୍‌ସଃବୁ ୧ ଜହନ୍, ୨ ଜହନ୍ ଆର୍ ୩ ଜହନ୍ ।

ଜହନ୍ ଇ ଚିଟି ତଃୟ୍ ବାଟ୍‌ଲା ଆୟା ଆର୍ ତାର୍ ହିଲାମଃନ୍ ବଃଲି କୟ୍‌କଃରି ମଣ୍ଡୁଲିକେ ଚିଟି ଲେକ୍‌ଲା । ଜହନାର୍ ଇ ଚିଟି ସେତାର୍ ଉଦେସ୍ ଅଃଉଁଲି ବିସ୍ୱାସିମଃନ୍‌କେ ସାସ୍ ଦେଉଁକେ ଆର୍ ମିଟ୍ ଗୁରୁମଃନାର୍ ତଃୟ୍‌ହୁଣି ଜାଗ୍ରଡ୍ ରେଉଁକେ ଅୟ୍‌ନ୍ ।

ଇ ବଇ ବିତ୍ତେ ରିଲା ମୁକ୍ ବିସୟ୍‌ମଃନ୍

୧. ଜହନ୍ ଇ ଚିଟି କାର୍ ହାକ୍ ଲେକ୍‌ଲା ଇରି କୟ୍, ହାଉତା ଲକ୍‌ମଃନ୍‌କେ ଜୁଆର୍ ଜାଣାଉଁଲା । ୧:୧-୩
୨. ଜହନ୍ ମଣ୍ଡୁଲିକେ ସାସ୍ ଦଃୟ୍ କଃରି ବଃଡ୍ ଆଦେସ୍ ବିସୟେ ଏଡୁ କଃରାୟ୍ ଦେଉଁଲା । ୧:୪-୬
୩. ସେ ମିଟ୍ ଗୁରୁମଃନାର୍ ବିସୟେ ଜାଗ୍ରଡ୍ କଃରାଉଁଲା । ୧:୭-୧୧

୪. ସେ ଜୁୟୁତି ବାସା କଃରୁଲା ସେତିରେତା ବିସ୍ଵାସିମଃନକେ
ଜୁଆର୍ ଜାଣାୟ୍ ଲେକା ସେସ୍ କଃରୁଲା । ୧:୧୨-୧୩

ଜହନାର୍ ଦୁୟଲଃମ୍ବର ଚିଟି

1 *ପାରାଚିନ୍ ଜେ ମୁଁୟ୍, ମୁଁୟ୍ ମାପୁ ବାଚଲା ମାୟ୍ଜିଟକି, ଆର୍
ଇସ୍ଵରାର୍ ହିଲ୍ଲାମଃନାର୍ ହାକ୍ ଇ ଚିଟି ଲେକୁଲେ । ସେମଃନକେ
ମୁଁୟ୍ ସଃଡକଃରି ଲାଡ୍ କଃରୁଲେ, ଆର୍ ଅଃକାୟ୍ ମୁଁୟ୍ ନାୟ୍ ମଃଡର୍
ସଃଡ୍ ଜାଣି ରେତା ସଃରୁ ଲକ୍ ହେଁ ଲାଡ୍ କଃଡ୍ । 2 ଜୁୟ୍ ସଃଡ୍
ଅଃମିମଃନାର୍ ମଃନବିତ୍ରେ ଆଚେ ଆର୍ ସଃବୁବଃଲ୍ ଅଃମାର୍ ସଃଙ୍ଗ୍
ରଃୟ୍ଦ୍, ସେ ସଃଡାର୍ ଗିନେ ସେମଃନକେ ଲାଡ୍ କଃରୁଲୁ ।

3 ଉବା ଇସ୍ଵର୍ ଆର୍ ସେ ଉବାର୍ ହୟ୍ସି ଜିସୁ କ୍ରିସ୍ଟୁ ତଃୟ୍ ହୁଣି
ଉହକାର୍, ଦଃୟା ଆର୍ ସୁସ୍ତା ଅଃମାର୍ ସଃଙ୍ଗ୍ ସଃଡ୍ ଆର୍ ଲାଡେ
ରଃୟ୍ଦ୍ ।

ସଃଡ୍ ଆର୍ ଲାଡ୍

4 ତୁମାର୍ ହିଲ୍ଲାମଃନାର୍ ବିତ୍ରେ କଃଡେକ୍ ଉବାର୍ ତଃୟ୍ ହୁଣି
ହାୟ୍ରିଲା ବିଦି ହଃକାରେ ସଃଡେ ଚାଲ୍ଚାଲ୍ଚି ଜାଣି ମୁଁୟ୍ ବଃଡେ
ସଃର୍ଦା । 5 *ଲାଡାର୍ ଆୟା ଅଃବେ ମୁଁୟ୍ ଜେ ତର୍ ହାକ୍ ନଃଡଆଁ
ବିଦି ଲେକୁଲେ ସେରି ନାୟ୍, ମଃଡର୍ ଆରୁମେ ହୁଣି ହାୟ୍ଲା ବଲ୍କେ
ଲେକି ଗଃଡଆରି କଃରୁଲେ ଜେ, ଅଃମିମଃନ ସଃବକେ ଅଃହ୍ଣା
ଅଃହ୍ଣା ମଃନକାର୍ ବିତ୍ରେ କଃରୁୟ୍ । 6 ଆର୍ ଅଃମିମଃନ ଜେ, ତାର୍
ବିଦି ହଃକାରେ ଚାଲ୍ଚାଲ୍ଚି କଃରୁଆଁ, ଇରି ହଃକା ଲାଡାର୍ ଅଃର୍ଡ୍
। ତୁମିମଃନ ଆରୁମେ ହୁଣି ଜାୟ୍ରି ସୁଣି ଆଚାସ୍, ସେ ହଃକାରେ
ଚାଲ୍ଚାଲ୍ଚି କଃରା ଇରି ସେ ବଲ୍ ।

7 ବଃଲେକ୍ ଜୁୟ୍ ଲକ୍ମଃନ ଜିସୁ କ୍ରିସ୍ଟୁ ନଃର୍ ଗଃଗାଲ୍ ଦଃରି
ଆସି ଆଚେ ବଃଲି ବିସ୍ଵାସ୍ ନଃକେର୍ଡି, ଇରଃକମ୍ ଗାଦେକ୍
ଚକୁମଃନ ଜଃଗଡେ ବାରାୟ୍ ଆସି ଆର୍ଡି । ଇବାନ୍ୟା ଲକ୍
ଅଃଉଁଲାୟ୍ ଚକୁମଃନ ଆର୍ କ୍ରିସ୍ଟୁର ସଃଡୁ । 8 †ତୁମିମଃନ ଜଃନକଃରି

* 1:1 ୧:୧ ଗର୍ ମାୟ୍ଜି ଆର୍ ତାର୍ ହିଲ୍ଲାମଃନ, ଇରି ଅଃଉଁ ହାରେ ଗର୍ ମଃଲ୍ଲିକେ ଆର୍
ସେଡିର୍ ଲକ୍ ମଃନ । ୪:୫ ହଃଡେ ହେଁ ଆଚେ । * 1:5 ୧:୫ ଜହ ୧୩:୩୪; ୧୫:୧୨,୧୭.
† 1:8 ୧:୮ ମୁୟ୍ ଚିଟିକଃଟିଗର୍ ଲେକାୟ୍ ତୁୟ୍ ବଃଲି ଆଚେ ।

ଅଃମିମଃନାଃ କଃଳା କାମାର୍ ହଃଲ୍ ଆରାୟ୍ ନଃକେରି ଜଃନକଃରି ସେତିର୍ ହୁର୍ନ୍ କଃରି ପୁରିସ୍ତାର୍ ହାଉଆସ୍; ସେତାର୍ ଗିନେ ନିଜାର୍ ନିଜାର୍ ବିସୟେ ଜଃଗ୍ରାଡ୍ ରିଆ ।

⁹ ଜୁୟଲକ୍ କ୍ରିସ୍ତର୍ ସିକ୍ୟାର୍, ବିତ୍ରେ ନଃରେୟ୍ ଜଦି ବିନେ ଜାୟ୍ଦ୍, ସେ ଇସ୍ତ୍ରେକେ ନଃହାୟ୍; ସିକ୍ୟାର୍ ବିତ୍ରେ ରଃୟ୍ଦ୍, ସେ ଉବାକ୍ ଆର୍ ହୟ୍ସିକ୍ ଦୁୟଲକେ ହାୟ୍ ଆଚେ । ¹⁰ କେ ଜଦି ଇ ସିକ୍ୟା ନଃୟ୍ ତୁମିମଃନାଃ ହାକ୍ ଆସେଦ୍, ତଃବେ ତାକ୍ ତୁମାର୍ ଗଃରେ କୁଦାନାୟ୍ କଃରାନାୟ୍, ଆର୍ ତର୍ ସୁସ୍ତା ଅଃଉଅ ବଃଲି କୟ୍କଃରି ତାକେ ଜୁଆର୍ କଃରାନାୟ୍ । ¹¹ ବଃଲେକ୍ ଜୁୟଲକ୍ ତାର୍ ସୁସ୍ତା ଅଃଉଅ ବଃଲି କୟ୍ଦ୍, ସେ ତାର୍ କଃରାବ୍ କାମାର୍ ବାଗିଦାରି ସଃଇନ୍ ।

ସଃରାସଃରି କଃତା

¹² ତୁମିମଃନାଃ ହାକ୍ ଗାଦେକ୍ କଃତା ଲେକ୍ତାର୍ ଆଚେ, ମଃତର୍ କାଗଜେ ଆର୍ ପେନେ ସେରି ଲେକ୍ତାକେ ମଃନ୍ ନଃକେରୁଲେ ମର୍ ଆସା ଜେ, ତୁମାର୍ ଲଃଗେ ଆସି ନିଜେ ମୁକାମୁକି କଃତାବାର୍ତ୍ତା କଃରିୟ୍, ଜଃନକଃରି ଅଃମିମଃନାଃ ସଃର୍ଦ୍ଦା ହୁର୍ନ୍ ଅୟ୍ଦ୍ ।

¹³ ‡ ଇସ୍ତ୍ରେ କୁଦଲାର୍ ତୁମାର୍ ବେଶିର୍ ହିଲାମଃନ୍ ତୁମିକେ ଜୁଆର୍ ଜାଶାଉଲାଇୟ୍ ।

‡ **1:13** େ:୧୩ ତର୍ ଲାଡାର୍ ବେଶ୍ଦିର୍ ହିଲାମଃନ୍ - ଇରି ମଶ୍ତଲିର୍ ବାବ୍ଲା ଲକ୍ ମଃନ୍ ଜୁୟତଃୟ୍ ଲେକ୍ତାକେ ସେ ନିଜେ ହେଁ ଆଚେ ।

ସଂଗୀତ ବାବ୍ ନଂୱିଆ ନିଅମ୍
The New Testament in the Bodo Parja language of India

copyright © 2020 The Word for the World International

Language: ବଡ଼ ପରଜା (Bodo Parja)

Contributor: The Word for the World International

ସଂଗୀତ ବାବ୍ ନଂୱିଆ ନିଅମ୍

The New Testament in Bodo Parja Language

The Word for the World

This translation is made available to you under the terms of the Creative Commons Attribution license 4.0.

You may share and redistribute this Bible translation or extracts from it in any format, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-06

PDF generated using Haiola and XeLaTeX on 21 Feb 2024 from source files dated 7 Apr 2023

bd555ec3-1c47-52d5-9510-170234870e46